

# कौशल प्रशिक्षार्थियों को अब मिलेगा मुफ्त बीमा कवर

जयपुर, (का.सं.)। राजस्थान कौशल आजीविका मिशन द्वारा प्रशिक्षित युवाओं को अब एक साल का निःशुल्क बीमा कवर दिया जाएगा। यह निर्णय गुरुवार को राजस्थान कौशल आजीविका विकास निगम की निदेशक मंडल की बैठक में लिया गया।

बैठक की अध्यक्षता करते हुए मुख्य सचिव सी.एस.राजन ने निर्देश दिए कि यह सुनिश्चित किया जाए राज्य में अधिक से अधिक कौशल विकास केन्द्र खोले जाएं ताकि युवाओं में रोजगार के लिए हुनर विकसित हो सके। उन्होंने कहा कि हेल्थ तथा वेलनेस सेक्टर रोजमर्रा की जिन्दगी से जुड़ा हुआ है, इसमें भी अब कौशल प्रशिक्षण दिया जाएगा जिससे युवाओं में रोजगार की उपलब्धता के साथ आमजन को भी सुविधा मिल सके। राजन ने कहा कि परम्परागत तथा



## ■ सीएस की अध्यक्षता में आरएसएलडीसी की बैठक में लिया निर्णय

हैरिटेज सेक्टर जिनमें पश्चिमी राजस्थान की संगीत कला, भीलवाड़ा की फड़ चित्रकला सहित विभिन्न जिलों के पारम्परिक कौशल, विकास एवं संरक्षण में कौशल प्रशिक्षण को बढ़ावा दिया जाना चाहिए जिससे अगली पीढ़ी में उसे लोकप्रिय बनाया जा सके। उन्होंने कहा कि स्किल यूनिवर्सिटी का राज्य में निर्माण होना एक उत्साही कदम है, इसके सफल क्रियान्वयन तथा युवाओं के कौशल प्रशिक्षण के बाद उनके शत-

प्रतिशत प्लेसमेंट को सुनिश्चित किया जाना चाहिए। इससे पहले राजस्थान कौशल एवं आजीविका विकास निगम के प्रबंध निदेशक कुष्ण कुणाल ने आरएसएलडीसी की उपलब्धियों को प्रस्तुतिकरण द्वारा बैठक में रखा। उन्होंने आरएसएलडीसी द्वारा आयोजित मुद्रा लोन, कन्वर्जेंस योजना, फाइनेंशियल लिटरसी कैम्पेन सहित विभिन्न योजनाओं को बैठक में समझाया।

इस अवसर पर प्रमुख शासन सचिव वित्त पी.एस.मेहरा, यातायात विभाग के प्रमुख शासन सचिव एस.के. अग्रवाल, चेयरमैन, राजस्थान स्टेट वेयर हाउसिंग कॉरपोरेशन गिरिराज सिंह, श्रम एवं नियोजन विभाग के सचिव रजत कुमार मिश्र सहित राजस्थान कौशल एवं आजीविका विकास निगम के वरिष्ठ अधिकारी मौजूद थे।